

महाराष्ट्र शासन
सामान्य प्रशासन विभाग
क्रमांक: असप्र १२२५/प्र.क्र. १२४/प्रशा-१
मादाम कामा मार्ग, हुतात्मा राजगुरु चौक
मंत्रालय, मुंबई ४०० ०३२.
दिनांक: १० ऑक्टोबर, २०२५.

आदेश

श्री. केशव सदाशिव जाधव, अवर सचिव, उच्च व तंत्र शिक्षण विभाग यांची, विधि व न्याय विभागाच्या अधिपत्याखालील देवस्थान व्यवस्थापन समिती, पश्चिम महाराष्ट्र, कोल्हापूर या कार्यालयातील सचिव या पदावर खालील अटी व शर्तीच्या अधीन राहून प्रतिनियुक्तीने नियुक्ती करण्यात येत आहे.

(अ) श्री. जाधव, अवर सचिव ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल आणि ती सेवा ज्या तारखेला ते आपल्या शासकीय पदाचा कार्यभार पुन्हा स्वीकारतील, त्या तारखेला समाप्त होईल.

(ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन / सक्षम प्राधिकाऱ्यास राहील.

(क) जर त्यांची सेवा स्वीयेत्तर नियोक्त्याला आवश्यक वाटली नाही, तर त्यांना मूळ विभागाकडे परत पाठविण्याची मुभा स्वीयेत्तर नियोक्त्याला राहील. मात्र याप्रमाणे परत पाठविण्यापूर्वी स्वीयेत्तर नियोक्त्याने शासनाला / सक्षम प्राधिकाऱ्याला तीन महिन्यांची नोटीस दिली पाहिजे; आणि

(ड) त्यांनी मूळ विभागाकडे परत जाण्याचा आपला उद्देश आहे, अशी कमीत कमी तीन महिन्यांची लेखी नोटीस शासनाला / सक्षम प्राधिकाऱ्याला दिल्यानंतर त्यांना मूळ विभागाकडे परत येण्याची मुभा राहील.

२. म.ना.से. (पदग्रहण अवधी, स्वीयेत्तर सेवा....इ.) नियम १९८१ मधील नियम ४० (परिशिष्ट-२) मध्ये नमूद केलेल्या अटी व शर्ती विचारात घेऊन, श्री. जाधव यांच्या प्रतिनियुक्तीबाबतच्या अटी व शर्ती, विधि व न्याय विभाग आणि उच्च व तंत्र शिक्षण विभाग यांनी आपापसात सल्लामसलत करून ठरवाव्यात.

३. श्री. जाधव यांच्या इतर सर्व प्रशासकीय बाबी उच्च व तंत्र शिक्षण विभागामार्फत हाताळण्यात येतील.

४. श्री. जाधव यांना, विधि व न्याय विभागाच्या अधिपत्याखालील देवस्थान व्यवस्थापन समिती, पश्चिम महाराष्ट्र, कोल्हापूर या कार्यालयातील सचिव या प्रतिनियुक्तीच्या पदावर रुजू होण्याकरिता उच्च व तंत्र शिक्षण विभागाने तात्काळ कार्यमुक्त करावे.

५. सदर शासन आदेश महाराष्ट्र शासनाच्या www.maharashtra.gov.in या वेबसाईटवर प्रसिध्द करण्यात आला असून त्याचा संगणक संकेतांक २०२५१०१०१६२३४८६७०७ हा आहे. सदर आदेश डिजीटल स्वाक्षरीने साक्षांकित करून काढण्यात आले आहे.

महाराष्ट्राचे राज्यपाल यांच्या आदेशानुसार व नावाने,

(ग. स. परब)

अवर सचिव, महाराष्ट्र शासन.

प्रत,

१. मा.मुख्य सचिव, महाराष्ट्र शासन.
२. मा.मुख्यमंत्री यांचे अ.मु.स/प्र.स., मंत्रालय, मुंबई.
३. अ.मु.स.(सेवा), सामान्य प्रशासन विभाग, मंत्रालय, मुंबई.
४. अ.मु.स/प्र.स./सचिव, विधि व न्याय विभाग/उच्च व तंत्र शिक्षण विभाग, मंत्रालय, मुंबई.
५. प्रशासक, देवस्थान व्यवस्थापन समिती, पश्चिम महाराष्ट्र, कोल्हापूर.
६. सह/उप सचिव, विधि व न्याय विभाग (का.१६), मंत्रालय, मुंबई.
७. सह/उप सचिव, विधि व न्याय विभाग/ उच्च व तंत्र शिक्षण विभाग (आस्थापना), मंत्रालय, मुंबई.
८. श्री. केशव सदाशिव जाधव, अवर सचिव, उच्च व तंत्र शिक्षण विभाग, मंत्रालय, मुंबई.
(विभागामार्फत)
९. निवडनस्ती प्रशा-१.